

الْأَذْعِيَّةُ وَالْأَذْكَارُ

لَا حَوْلَ وَلَا قُوَّةَ إِلَّا بِاللَّهِ

അല്ലാഹുവിനെ കൊണ്ടല്ലാതെ ഒരു കഴിവോ ശക്തിയോ ഇല്ല

എന്തെങ്കിലും ഉപകാരം നേടാനുള്ള ശക്തിയോ ഉപദ്രവം നീക്കാനുള്ള കഴിവോ അല്ലാഹുവിനെ കൊണ്ടല്ലാതെ നമുക്കാർക്കും ഇല്ല. അല്ലാഹുവിനോട് സഹായം തേടുന്ന ശ്രേഷ്ഠമായ വാചകമാണിത്.

സ്വർഗത്തിലെ നിധികളിൽ ഒരു നിധിയാണ് 'ലാ ഹൗല വലാ ഖുവുത്ത ഇല്ലാ ബില്ലാഹ്'

عَنْ أَبِي مُوسَى رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ "يَا عَبْدَ اللَّهِ بْنِ قَيْسٍ، قُلْ: لَا حَوْلَ

وَلَا قُوَّةَ إِلَّا بِاللَّهِ، فَإِنَّهَا كَنْزٌ مِنْ كُنُوزِ الْجَنَّةِ"

അബൂ മുസാ അബ്ദുല്ലാഹ് ബ്നു ഖൈസ് رَضِيَ اللَّهُ عَنْهُ പറയുന്നു: നബി صَلَّى اللَّهُ عَلَيْهِ وَسَلَّمَ പറഞ്ഞു: "ഓ അബ്ദുല്ലാഹിബ്നു ഖൈസ്! നീ പറയുക: 'ലാ ഹൗല വലാ ഖുവുത്ത ഇല്ലാ ബില്ലാഹ്'. തീർച്ചയായും അത് സ്വർഗ്ഗത്തിലെ നിധികളിൽ ഒരു നിധിയാണ്."

സുബ്ബാനല്ലാഹ്, അൽഹംദുലില്ലാഹ്, ലാ ഇലാഹ ഇല്ലല്ലാഹ്, അല്ലാഹു അക്ബർ എന്നീ നാല് വാചകങ്ങളുടെ കൂടെ 'ലാ ഹൗല

വലാ ഖുവുത്ത ഇല്ലാ ബില്ലാഹ് എന്ന് പറയുക ഏറെ ശ്രേഷ്ഠകരമാണ്. ഈ അഞ്ചു വാചകങ്ങൾക്ക് ശേഷം അല്ലാഹുവിനോട് പ്രാർത്ഥിച്ചാൽ ഉത്തരം ലഭിക്കാൻ ഏറെ സാധ്യതയുണ്ട്.

നബി ﷺ യുടെ അരികിലേക്ക് ഒരിക്കൽ ഒരാൾ വന്നു. അദ്ദേഹം ചോദിച്ചു: നബിയേ എനിക്ക് ഖുർആൻ പഠിക്കാൻ സാധിക്കുന്നില്ല. അതുകൊണ്ട് അതിന് പകരമാകുന്ന എന്തെങ്കിലും എനിക്ക് പഠിപ്പിച്ചു തന്നാലും: നബി ﷺ അദ്ദേഹത്തോട് പറഞ്ഞു: “നീ പറയുക:

سُبْحَانَ اللَّهِ، وَالْحَمْدُ لِلَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ، وَلَا حَوْلَ وَلَا قُوَّةَ إِلَّا بِاللَّهِ

(സുബ്ബാനല്ലാഹ്, വൽഹംദുലില്ലാഹ്, വലാ ഇലാഹ ഇല്ലല്ലാഹ്, വല്ലാഹു അക്ബർ, വലാ ഹൗല വലാ ഖുവുത്ത ഇല്ലാ ബില്ലാഹ്)

അദ്ദേഹം തന്റെ ഒരു കൈയിലെ അഞ്ചു വിരലുകളിൽ അത് എണ്ണി. അദ്ദേഹം ചോദിച്ചു: ഇത് എന്റെ റബ്ബിനുള്ളതാണ്! എനിക്ക് എന്താണുള്ളത്? നബി ﷺ ഇങ്ങനെ പറയാൻ പഠിപ്പിച്ചു കൊടുത്തു:

اللَّهُمَّ اغْفِرْ لِي وَارْحَمْنِي وَاهْدِنِي وَارْزُقْنِي وَعَافِنِي

“അല്ലാഹുവേ! എനിക്ക് പൊറുത്തു നൽകേണമേ! എനിക്ക് കരുണ ചൊരിയേണമേ! എനിക്ക് ഉപജീവനം നൽകേണമേ!

എന്നെ സന്മാർഗത്തിലാക്കേണമേ! എനിക്ക് സൗഖ്യം നൽകേണമേ!”

അദ്ദേഹം തന്റെ അടുത്ത കയ്യിലെ വിരലുകളിൽ ഈ അഞ്ച് പ്രാർത്ഥനകൾ കൂടി എണ്ണി. എന്നിട്ട് തിരിച്ചു പോയി. നബി ﷺ അദ്ദേഹത്തെക്കുറിച്ച് പറഞ്ഞു:

أَمَّا هَذَا فَقَدْ مَلَأَ يَدَيْهِ مِنَ الْخَيْرِ

“അയാൾ തന്റെ ഇരു കൈകളിലും നന്മ നിറച്ചിരിക്കുന്നു.”

أبو داود (832)، وأحمد (19110) والنسائي (924) وحسنه الألباني

അതുകൊണ്ട് ഈ അഞ്ചു ദീക്കളും അഞ്ച് പ്രാർത്ഥനകളും ചൊല്ലുക വളരെയേറെ നന്മകൾ നൽകുന്ന കാര്യമാണ്.